

Aħbar Tajba

Ġoż 5, 9a.10-12
Salm 33 (34), 2-3.4-5.6-7
2 Kor 5, 17-21
Lq 15, 1-3.11-32

“Ġibu l-ghoġol l-imsemmen u oqtluh, ha nieklu u nagħmlu festa, ghax dan ibni kien mejjet u raġa' qam, kien mitluf u nstab!”

Ċert li xi darba jew oħra smajtu l-istorja ta' Aladdin u l-lampa maġika. Forsi qrajtu xi ktieb jew rajtu l-film sabiħ tad-Disney. L-istorja ddr mal-karattru fqajjar ta' Aladdin li ħajtu tinbidel mil-lejl għan-nhar meta jsib lampa maġika. Fiha jkun jgħix Ġenju li jkollu l-qawwa li jagħmel realtà kull xewqa li seta' kellu Aladdin.

Qatt xtaqt li jiġrilek bħal Aladdin? Forsi naħsbu li ħajjitna tkun ferm isbaħ kieku nistgħu nwettqu kull xewqa li jkollna. Xi jkun jonqosna? Imma fil-Vanġelu tal-lum naraw li jkun jonqosna ħafna għax mhux kull xewqa li jkollna hi tajba għalina. Is-silta titkellem fuq żaġżuġ li kellu tliet xewqat. Kien joħlom li jkollu ħafna flus, li jsiefer u jżur postijiet imbiegħda u li hadd ma jgħidlu x'għandu jagħmel. Ġesù jkompli jirakkonta li ġurnata minnhom din ix-xewqa

ssir realtà għax meta jistaqsi 'l missieru għal sehmu mill-wirt, il-missier b'qalbu maqsuma jaċċetta. U hekk it-tifel iħalli d-dar u jmur jara d-dinja. Hadd ma kien se jindaħallu fejn se jmur u x'se jagħmel. Tgħidx kemm ha gost għax bil-flus li tah missieru seta' jixtri dak kollu li jixtieq. U aktar ma nefaqs flus, aktar nies bdew jistednuh biex jiddeverti magħhom. Tgħidx kemm għamel ħbieb, mingħalih! S'issa storja sabiħa. Imma dan kollu kellu jinbidel malajr għax hekk kif spiċċaw il-flus, spiċċaw il-ħbieb, il-pjaċir u l-libertà. Hajt spiccat aghar minn ta' l-sir!



F'din il-parabbola Ġesù qed jurina li kultant ix-xewqat tagħna mhux talli ma jkunux wisq tajba għalina, imma anke jistgħu jhallu effett ikrah fuq ħajjitna.

Iżda l-istorja ma tiqafx hemm! Għax għalkemm aħna faċli nitilfu t-triq, il-Missier qatt ma jaqta' qalbu minna. Jibqa' jistenna u jekk jarana li ma niflħux aktar, jiġi għalina biex igorrna hu. Ikun xi jkun l-iżball tagħna, Alla dejjem lest li jaħfer u jerġa' jilqagħna lura.

Imma l-parabbola turina żball ieħor li nistgħu nagħmlu. Kien hemm tifel ieħor li dan baqa' ma' missieru. Kif ra l-festa li qed issir għal ħuh ma ha gost xejn. Anzi mar għand missieru jgħidlu li mhux sew. Kultant jista' jkun li jiġrilna bħal dan it-tifel. Filwaqt li mingħalina li aħna Nsara tajbin għax kultant nitolbu u ma nfallux quddiesa, imma mbagħad ma nkunux kapaci nħossu u ngħinu lil ħutna fil-bżonn. Ninsew, li lil Alla aktar milli ħafna kliem u sagraficcji, l-isbaħ rigal li nistgħu nagħtuh huwa l-ħniena lejn il-proxxmu.

Fittex it-triq it-tajba

Seħibna hawn taħt qed jiftakar kemm kien aħjar meta kien fid-dar ta' missieru. Kellu nies li jhobbuh, dar sabiħa u ikel kemm jixtieq. Issa anqas biex jimla' żaqqu ma għandu, anzi qed jinduna li l-animali għandhom aktar x'jiekl u minnu. Għalhekk se jaqbad it-triq lura lejn id-dar, imma għandu bżonn daqqa t'id biex isib triqtu lejn id-dar. Tista' tgħinu?





**“Ġibu l-għoġol
l-imsemmen
u oqtluh,
ha nieklu
u naghmlu
festa,
għax dan
ibni kien
mejjet u
raġa’ qam,
kien mitluf
u nstab!”**

Il-Ħadd tal-Ferħ... imma fir-Randan Nifirħu?



Il-Kulur Roża jintuża darbtejn biss matul is-Sena Liturgika, fir-Raba' Ħadd tar-Randan u fit-Tielet Ħadd tal-Avvent, u dawn jissejġu il-Ħdud tal-Ferħ. U forsi wieħed jistaqsi imma jekk ir-Randan huwa żmien ta' caħda u sagraficcju kif jista' jkun ukoll żmien ta' ferħ? IVA, dan il-Ħadd jissejjaħ '*Laetare*' li tfisser 'lfraħ' biex aħna l-Insara niftakru li dak li qeġhdin nippreparaw għalih matul dawn l-40 jum issa huwa tassew fil-qrib. Għalhekk, flwaqt li nkomplu nithejjew bit-talb, bis-sawm, u bil-karita', fl-istess waqt nimitlew bit-tama għax dak li Alla wiegħed - jigifieri li Ġesu' mhux biss imut imma jqum mill-mewt biex isalvana - issa wasal biex iseħħ meta fi ftit jiem oħra niċcelebraw l-Għid il-Kbir.

Din hija r-raġuni għalfejn f'dawn il-Ħdud li semmejna f'diversi knejjes ser naraw lill-qassis waqt il-quddiesa jilbes il-pjaneta roża minflok il-vjola kif jagħmel fil-Ħdud l-oħra tal-Avvent u tar-Randan. Dan isir biex lilna jfakkarna li s-sagraficcji li qed nagħmlu matul ir-Randan mhumiex sagraficcji li jfssru biss tbatija, imma li ser jissarrfu fil-ferħ li ser igib miegħu Kristu Rxoxt fl-Għid il-Kbir. Dan huwa wkoll żmien ta' TAMA u kuraġġ, u għalhekk tkun haġa sabiħa li fid-dar, fl-iskola, jew jekk nattendu għal xi sports, u kull fejn inkunu, aħna nwasslu dan il-ferħ lill-oħrajn b'ġesti zġħar bħal xi tbissima jew billi ngħidu kelma ta' kuraġġ u ngħinu lil min ikun qed jaqta' qalbu anke f'xi haġa zġħira u ma niddejqux ngħidu li dan it-tip ta' FERĦ jista' jigi biss jekk inkunu ħbieb mill-qrib ta' ĠESU'.



Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com

Grazzi.



Promozzjoni

Issa tista' tirreklama fuq dan il-fuljett

Dan il-fuljett johroġ kull ġimgħa u jitqassam fil-parroċċi kollha ta' Malta u Ghawdex.

Ċempliina fuq 2569 9100

**AGĦŻEL PRODOTTI LI JIBDLU
ĦAJJET IN-NIES GĦALL-AĦJAR!
AGĦŻEL IL-KUMMERĈ ĠUST**



**SAY IT!
ĦANUT TAL-KUMMERĈ ĠUST**
www.sayitmalta.com - info@sayitmalta.com
32 Tarxien Road Paola



mediacentre

design • video production • animation • publishing • web

AHĦBAR **TAJBA** hija pubblikazzjoni tal-Media Centre flimkien ma' SayIt Publications u YouTheme Foundation. Min jixtieq jagħti kontribuzzjoni finanzjarja jew jordna aktar kopji ta' dan il-fuljett jista' jibagħtilna email fuq info@sayitmalta.com jew iċempel fuq 2569 9100. Għal aktar informazzjoni żur www.mediacentre.com.mt

